
କୌତୁକିଆ ବାଛୁରୀଟିଏ ଜନମ ନେଲା ଦିନେ 
ପାହାଡ଼ ତଳେ ଖମାର ଘର ଗୁହ୍ନାଳେ | 
ଗୁଲୁଗୁଲିଆ ତା ଗୋଲାପୀ ନାକ ଦେଖ୍‌ 
କୁଷକଟି ଗୋଲାପୀ ନାମ 

ତାହାର ଦେଲା ରଖ 

ପାଳିଲା ତାକୁ ଯତନ କରି 

ମନେ ସେନେହ୍ର ଭରି । 

କୁଷକ ଦେଖ୍‌ ଲା ଦିନକୁ ଦିନ 
ଗୋଲାପୀଟି ତାର ଲୋଭୀ ବାଛୁରୀଟିଏ, 
ଖାଉଥାଏ ଯେ ଖାଉଥାଏ ସାରାଦିନ ସିଏ । 
ଖାଲି ସେତିକି ନୁହେଁ , 

ବାଛି ଖାଇବା ଅଭ୍ୟାସ ତା'ର, 

କୃଷକ ଦେଲେ ନଡ଼ା, 

ମୋଡ଼ି ଦିଏ ସେ ଥେମଣି ତା'ର, 
ଚୁନାଚୋକଡ଼ ତହୁଁ ଥୋଇଲେ 

ହୁଁଏନି ଜମା 

ଅନେଇଥାଏ ମିଳିବ ବୋଲି 

ଛନଛନିଆ ଘାସର ବିଡ଼ା । 


ଆସିଲା ଶୀତ ଦିନ 

କୁଷକଭାଇ କୁଟୁମ୍ବ ଲୋକେ କେତେ ଯେ ହଇରାଣ । 
ଗୋଲାପୀ କିନ୍ତୁ ଭଲ ଖାଏ 

ଦିନକୁ ଦିନ ବଢ଼ୁଥାଏ 

ଚମଡ଼ା ତାର ଦିନକୁ ଦିନ 

ହେଲା ଚିକ୍ଟଣ ! 

ଶେଷରେ ଆସିଲା ବସନ୍ତ ରତୁ 

ଗୋଚର ଭୁଇଁ ଘାସରେ ଗଲା ପୁରି 

ବଣଜଙ୍ଗଲ ଶାଗୁଆ ଦିଶେ 

ଗଛରେ ପତ୍ର ଭରି, 

ପାହାଡ଼ କୋଳେ ଚରାଭୁଇଁରେ ରହିବ ବୋଲି ଗୋଲାପୀକୁ 
କୁଷକ ନେଲା ଧରି । 

ସେମାନେ ସେଠି ଦେଖୁଲେ ଯାଇ 
ଆଖପାଖରୁ ଆହୁରି କେତେ 

ବଛା ବାଛୁରୀ 

ପହଞ୍ଚିଲେଣି ଯାଇ । 

କେତେ କିସମ କେତେ ରଙସଂର 
ଛୋଟ , ବଡ଼ , ହାଡ଼ୁଆ, ମୋଟା 
ବାଛୁରୀଙ୍କର ମେଳ ଯେମିତି ଗୋଟା । 


ଆନନ୍ଦ ମନେ କୃଷକ ଭାଇ ହସି 

“ବାଃ, ଏଇଟା ହେବ ଭଲ 

ଗୋଲାପୀର ହେବେ କେତେ ଯେ ସାଥୀ, 
ପାଞ୍ଚଜଣଙ୍କ ସାଙ୍ଗରେ ରହି 

ହେବନି ସିଏ ଲୋଭୀ, ଆଉ 

- ହେବନି ସ୍ଵାଥିପର ।” 


ଏମିତି ଭାବି ଚରାଭୁଇଁରେ 
ଗୋଲାପୀକୁ ଛାଡ଼ି କୁଷକ ଭାଇ 
ଘରକୁ ଗଲା ଫେରି । 

ଯେମିତି ସିଏ ଗଲା ଚାଲି 
ସବୁ ବାଛୁରୀ ପଡ଼ିଆ ମଝିରେ 
ନିଜ ଭିତରେ ହୋଇ ଚାଲିଲେ 
ଠେଲାଠେଲି , ପେଲାପେଲି 
ଲାତ ମରାମରି | 


ଠେଲାପେଲା, ମରାମରି, ଗୋଇଠା . . . 
ଗୋଇଠା, ଠେଲାପେଲା, ମରାମରି . . . 


ଜାଣିଚ ତୁମେ, ଜାଣିଚ ତୁମେ ପିଲେ, 
ଚରାଭୁଇଁରେ ରାଣୀ ବାଛିବା ପାଇଁ 
ବାଛୁରୀଙ୍କର ଏଇ ନିୟମ ଚାଲେ ? 


ଛୋଟକାଟିଆ „ ପତଳା ଯେତେ ଆଗରୁ ଗଲେ ଚାଳି 
ମୋଟାସୋଟା ଆଉ ବଳୁଆ ସବୁ 

ଲଢ଼େଇ ତାଙ୍କ ଚାଲୁ ରଖୁଲେ ସତ 

ଗୋଲାପୀ କିନ୍ତୁ ଦେଲା ଗଡ଼େଇ 


ଚାରି . . . . ପୀଞଃ . . . ଛି" . . . ସାତ . . . 

ମନପସନ୍ଦିଆ ଦରବ ଖାଇ 
ଗୋଲାପୀ ଥାଏ ବଳୁଆ 
ବାକୀ ସଭିଙ୍କି ଚାହୁଁ ଚାହୁଁ ସେ 
ଗଡ଼େଇ ହେଲା ଠିଆ । 


ଚରାଭୁଇଁରେ ଗୋଲାପୀ ହେଲା ରାଣୀ 
ବାଛୁରୀମାନେ କହିଲେ ସଭିଏଁ ମିଳି 
ଗୋଲାପୀ, ଗୋଲାପୀ, କେତେ ବଡ଼ ତୁ 
କେଡ଼େ ବଳୁଆ 

ତୋ କଥା ମାନି ଚଳିବୁ ଆମେ 

ରାଣୀ ଆମର ତୁହି | 

ରାଣୀ ହୋଇ ଗୋଲାପୀର କେତେ ଯେ ଖୁସି ମନ 

ଦିନ ଗଡ଼ିଲା, କିଛିଦିନ ପରେ ଆସିଲା ଖରାଦିନ 
ଧେଡ଼ିଆ, ମେଢ଼ିଆ , ହାଡୁଆ, ବଳୁଆ ସବୁ ବାଛୁରୀ 
ପୋଖରୀର ଥଣ୍ଡା ପାଣିରେ ପହଁରିବେ ବୋଲି 
ଗୋଲାପୀ ପଛରେ ଧଡ଼ି ବାନ୍ଧିଲେ 

ପୋଖରୀ ଘାଟ ପାଖେ ଗୋଲାପୀ ହୁକୁମ କଲା - 

“ରୁହ ! ତୁମେମାନେ ଏଇଠି ଠିଆ ହୋଇ ରହିଥାଅ ” 
ମନଭରି ପେଟେ ପାଣି ଗୋଲାପୀ ଆଗ ପିଇଲା, 
ତାହାପରେ ଶୀତଳ ଲାଗିବା ଯାଏଁ ପାଣିରେ ବସି ରହିଲା 
ସେ ଉଠି ଆସିବା ପରେ ଯାଇ, ଆଉ ସଭିଙ୍କର ପାଳି ପଡ଼ିଲା | 

ଡନହ୍ଥ ଡହ ବଇଶାଖରେ ସେମିତି ପୁଣି ହେଲା ! 
ଯେତେକ ବାଛୁରୀ, 

ଧେଡ଼ିଆ, ମେଢ଼ିଆ , ହାଡ଼ୁଆ, ବଳୁଆ 

ଧଡ଼ି ବାନ୍ଧି ଚାଲିଲେ ଗୋଲାପୀ ପଛକୁ ପଛ, 

ପଡ଼ିଆ ମଝିରେ ଥାଏ ବିରାଟ ଗୋଟେ ଝଙ୍କାଳିଆ ଗଛ । 
ଗଛତଳେ ପଡ଼ିଥାଏ ବେଶ୍ଠ ଶୀତଳ ଛାୟା, 

ସେଇଠି ପହଞ୍ଚି ଗୋଲାପୀ ଆଦେଶେ 

ସଭିଏଁ ହେଲେ ଠିଆ ¦ 


ବିରାଟ ଛାଇର ମଝିରେ ଯାଇ 

ମନମଉଜେ ଗୋଲାପୀ ଗଲା ବସି । 

ବାକୀ ସଭିଏଁ ଛାଇ ଦାଢ଼ରେ କୌଣସି ମତେ 
ମୁଣ୍ତ ଗୁଞ୍ଚିଲେ 

ପୁଣି କେତେକ ଘୁରି ବୁଲିଲେ 

ଛାଇ ଟିକିଏ ପାଇଁ 

ଏମିତିରେ ସଞ୍ଜ ଆସିଲା ନଇଁ । 

କୃଷକମାନେ ମଝିମଖଝିରେ ଚରାଭୁଇଁକୁ 

ଦେଖନ୍ତି ଆସି 

ବାଛୁରୀମାନେ କେମିତି ବଢୁଛନ୍ତି । 

“ବାଃ, ଛନଛନିଆ ଶାଗୁଆ ଘାସ ଖାଇ 
ମୋଟେଇ ଗଲେଣି ବାଛୁରୀ ଆମର, ଭାଇ !' 
ସଭିଏଁ କିନ୍ତୁ କୁହନ୍ତି ସବୁବେଳେ, 

ସବୁଠୁ ବଢ଼ିଆ ଗୋଲାପୀ ଏଇ ବାଛୁରୀ ମେଳେ । 
ଏକଥା ଶୁଣି ଗୋଲାପୀ କହେ, “'ମୁଁଉଉଉ”  . 


ତାର କେତେ ଦେଖୁବ ଗଉଁ ! 
18:5 

ଦିନେ ସଞ୍ଚବେଳେ ଵ୍ୃଷକଟିଏ ଗାଡ଼ିରେ ଗାଡ଼ିଏ 
ଆଳୁ ଆଉ କଖାରୁ ଆଣି କହିଲା - 

“ଏସବୁ ମୋ ତରଫରୁ ତୁମମାନଙ୍କ ପାଇଁ ଉପହ୍ରାର | 
ସାବଧାନ, କିନ୍ତୁ ବାଣ୍ିକୁଣ୍ଣି ଖାଇବ 

ନକରି ବାଛ ବିଚାର |” ? 


` ଏତିକି କହି କୃଷକ ଗଲା ଚାଲି । 


ମନଖୁସିରେ ବାଛୁରୀମାନେ କହିଲେ ““ମୁଁଉଉଉ ମୁଁଉଉଉ !  ' 
ଗୋଲାପୀ କିନ୍ତୁ କହିଲା ଉଠି - “' ମୁଁଜଉଉ! ' ' 

“ରୁହ ସଭିଏଁ, ଦଣ୍ତେ ଅପେଷାକର । 

ଧାଇଁଲା ତହୁଁ ଆଳୁଗଦାକୁ ହେଇକି ତରତର । 

20 


Digitized by srujanika@gmail.com 


ତା 'ପରେ ଗୋଲାପୀ ଖାଇ ଚାଲିଲା ଆଳୁ 
ଅନ୍ୟ ବାଛୁରୀମାନେ ଅନେଇ ରହିଥନ୍ତି; 
ଶେଷକୁ ସେମାନଙ୍କ ଭାଗରେ ପଡ଼ିଲା 
ତୁଛ ଟୃକୁରୀ ଆଉ ଚୋପା | 


ତାହାପରେ ଗୋଲାପୀ ଆଗେଇଲା କଖାରୁ ଗଦା ଆଡ଼େ 
ତା ' ଖାଇବା ସରିଲା ପରେ 

ରହିଲା ଖାଲି ଚୋପା ଆଉ ମଞ୍ଚି, 

ସଭିଏଁ ତା'କୁ ବାଣ଼ିକୁଣ୍ଣି ଖାଇଲେ, 

ନ କରି କଳିଗୋଳ, 

ଖାଇପିଇ ସାରି ଶୋଇଲେ ତହୁଁ 

` ମାଡ଼ିଲା ଯହୁଁ ଢୁଳ । 

ତହିଁ ଆରଦିନ ସକାଳୁ ଉଠି ବାଛୁରୀମାନେ 

ଦେଖୁଲେ ହୋଇ କାବା 

ପଡ଼ିଆ ମଝିରେ ବହୁତ ବଡ଼ ବେଲୁନ ପରି ଗୋଲିଆ ଚିଜଟିଏ 
ସେମାନେ ଗଲେ ଜରି 

ତା'ପରେ ବିଚାର କଲେ, ସାହସ ବାନ୍ଧି ସଭିଏଁ 

ପାଖକୁ ଯାଇ ଦେଖୁବେ 

ସେଇଟା କ'ଣ ! 


ହଠାତ୍‌ ବେଲୁନ୍‌ଟି ଧୀରେ କହିଲା - “' ମୁଁଜଉଉ | ' 
“ଆରେ, ଏଟା ବାଛୁରୀଟାଏ ରେ !' 
*ଏଇତ ଗୋଲାପୀ ! ' ' 
“କ'ଣ ହେଇଚି ତୁମର, ଗୋଲାପୀ ? 
ଗୋଲାପୀ କିନ୍ତୁ କହୁ ନଥାଏ କିଛି, 
ଲୁହର ଧାର ବହି ଚାଲିଥାଏ ତା ଆଖ୍ଲରୁ 
“କ'ଣ ହେଇଚି ତୁମର, ଗୋଲାପୀ, କହୁନ କାହିଁକି ? 
ସେଠୁ କ୍ଷୀଣ କଣ୍ଠରେ ଗୋଲାପୀ କହିଲା, 
““ମୁଁ ଏମିତି ଫୁଲିଯାଇଚି ଯେ କଥା କହିପାରୁନି । 
ମୋର ମନେନ୍ଦେଉଚି ଯେମିତି ମୁଁ ଢୋ କରି ଫାଟିଯିବି।” ' 
“ଆହା, ବିଚାରୀ ଢୋ'କିନି ଫାଟିଯିବ ! ' 
“ଚାଲ, ଚାଲ, ଚଞ୍ଚଳ ଏଠୁ ପଳେଇଚାଲ ! ` 


ବାଛୁରୀମାନେ ଛନ୍ଛନ୍‌ ହ୍ରୋଇ ସେଠାରୁ ପଳେଇଗଲେ । 

ଆଖପାଖରେ କୁଷକମାନେ କାମ କରୁଥିଲେ ନିଜ ନିଜ କ୍ଷେତରେ । 
ସେମାନେ ଏ ପାଟିତୁଣ୍ଡ ଶୁଣି 
ପଡ଼ିଆକୁ ଦଉଡ଼ି ଆସିଲେ । 


“ଦେଖ, ଗୋଲାପୀକୁ ଦେଖ !'' 

“ତା ' ଦେହ ଦି ଗୁଣ ଫୁଲି ଯାଇଚି ! ' ' 

“ମୁଁ ଜାଣେ ତା'କୁ କ'ଣ ହେଇଚି - 

କାଲି ମୁଁ ଆଣି ଦେଇ ଯାଇଥିଲି ଯେତେ ଆଳୁ ଆଉ କଖାରୁ, 
ସବୁତକ ସେ ଚରି ଯାଇଥିବ | ” ' 


“ସେ ଯାହାହେଉ - ସଙ୍େଂସଙ୍ଗେ ଆମକୁ କିଛି ଗୋଟାଏ 
କରିବାକୁ ହେବ ! 

“ହୁଁ, ହଁ । ' ' ଗୋଲାପୀର ମାଲିକ କହିଲା; 

ପଶୁଡାକ୍ତର ପାଖକୁ ସିଏ ଧାଇଁଗଲା | 

ପଶୁଡାକ୍ତର ବାବୁ ସାଇକେଲ୍‌ ଚଢ଼ି ଆସି ପନ୍ଞ୍ଚିଲା ବେଳକୁ 
ଗୋଲାପୀ ତିନିଗୁଣ ମୋଟ ହୋଇ ସାରିଥିଲା । 

ତା'କୁ ତୁରନ୍ତ ପରୀଷା କରି ସେ କହିଲେ, 

“ସଚ କଥା | ଗୁଡ଼ାଏ ଖାଇଦେଇ ବାଛୁରୀଟିର 

ପେଟ ଫୁଲି ଯାଇଚି ବାୟୁରେ । 

ଚଞ୍ଚଳ ଚା ' ପେଟରୁ ବାୟୁ କାଢ଼ି ବାହାର କରିଦେବାକୁ ହେବ !' 
ବ୍ୟାଗ ଭିତରୁ ତାକ୍ତ ରବାବୁ ବିରାଟ ଛୁଞ୍ଚିଟିଏ ବାହ୍ାର କଲେ | 
ଅନ୍ୟ ବାଛୁରୀମାନେ ଭୟରେ 

ପଡ଼ିଆର ଶେଷ ମୁଣ୍ଡକୁ ଦଉଡ଼ି ଚାଲିଗଲେ; 

ଆଉ ଗୋଲାପୀର କ'ଣ ହଉଚି 

ଦୂରରୁ ଦେଖୁ ବାପାଇଁ ଚେଷ୍ଟାକଲେ | 

କୃଷକମାନେ ଆଉ ସେମାନଙ୍କ ପରିବାରର ଲୋକେ 

ଘେରି ରହିଥାନ୍ତି ଗୋଲାପୀକୁ | 

ସେଠି କ'ଣ ଘଟୁଛି 

ବିଚରା ବାଛୁରୀମାନେ ଦେଖ୍‌ ପାରିଲେନି । 

କିନ୍ତୁ ହଠାତ ସେମାନେ “'ଫସଫସ ' ' କରି ଶରଟିଏ ଶୁଣିଲେ, 

ଏଟଂ ତା'ପରେ ଗେଲାପୀର ଦୁବିଳ ସ୍ଵରରେ 'ମୁଁଉଉଉ ' 

- ତାହାପରେ ଗୋଟାଏ ଲମ୍ବା ଂଶଶ୍ଶଶ୍ଶ ' ଶବ୍ଦ ହେଲା, 

' ଯେମିତି ଟାୟ୍ାରରୁ ହଠାତ୍‌ ପବନ ଚାଲିଗଲେ ହୁଏ । 
“କାମ ହେଇଗଲା | ” ' ଡାଲୁରବାବୁ ବଡ଼ପାଟିରେ କହିଲେ, 
ତା'ପରେ ମନ ଆନନ୍ଦରେ ଗୋଲାପୀର ମୁହଁରୁ ବାହ୍ରାରିଲା 
'ମୁଉଉଉ 1” 

ଅନ୍ୟ ବାଛୁରୀମାନେ ବି ବଡ଼ ପାଟିରେ କହିଲେ 

'ମଁଭଉଉ' ` 

ଗୋଲାପୀ ନିଜର ପ୍ରକୃତ ଚେହେରାକୁ ଆସି ଯାଇଥାଏ । 
**ଓହୋ , ଗୋଲାପୀ ! ତୁମେ ଯେ ଫାଟି ଯାଇନ, 

କେତେ ଆନନ୍ଦର କଥା !' 

“ଗୋଲାପୀ, ତୁମେ ପୁଣି ବଢ଼ିଆ ଦିଶୁଚ ! ' ' 

““ବୁମେ ଭଲ ହୋଇଗଲ - ଆମକୁ କେତେ ଖୁସି ଲାଗୁଛି ! 


ଲାଜରେ ଗୋଲାପୀ ସଢ଼ି ଯାଉଥାଏ । 

ଲଢ଼ିତ ଭାବରେ ଗୋଲାପୀ କହିଲା, 

“ଧନ୍ୟବାଦ ! ଧନ୍ୟବାଦ! ସମସ୍ତଙ୍କୁ ମୋର ଧନ୍ୟବାଦ ! 

ଆଉ ଗୋଲାପୀର ମାଲିକ ତାକୁ ନେଇ ବାନ୍ଧିଦେଲା 
ଗୋଟାଏ ଗଛରେ 
ତୁଣ୍ରି ବାନ୍ଧିଦେଲା ମୁହଁରେ । 

ତାର ପେଟ ଭଲ ହେବା ଯାକେ 

ସେ ଯେମିତି ଖାଇପାରିବ ନାହିଁ କିଛି ! 

ଗୋଲାପୀ ସେଇଠି ଛିଡ଼ାହୋଇ 

ଦେଖୁଥାଏ ଅନ୍ୟ ବାଛୁରୀମାନଙ୍କୁ 

ବଡ଼ ବାଛୁରୀ, ସାନ ବାଛୁରୀ 

ମୋଟା ବାଛୁରୀ, ପତଳା ବାଛୁରୀ, 

ସଭିଏଁ ଗାଧେଉଛନ୍ତି ପୋଖରୀର ଶୀତଳ ଜଳରେ, 
ଘୁମଉଛନ୍ତି ଗଛର ଶୀତଳ ଛାଇରେ । 

ପୁରା ଦୁଇଦିନ ପରେ 

ଗୋଲାପୀକୁ ମୁଲ୍ତ କରାଗଲା | 

କିନ୍ଧୁ ସେଇଦିନ ଠାରୁ 

ସେ ଆଉ ରଖୁ ଲା ନାହିଁ ସ୍ବାଥିପର ଭାବ 

ବେଶୀ ଗୁଡ଼ିଏ ଖାଇବାକୁ , ବିଶେଷତଃ ଆଳୁ ଓ କଖାରୁ 
ଆଉ କଲା ନାହିଁ ଲୋଭ ! 

